



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

SATURDAY, FEBRUARY 17, 2024 / MAGHA 28, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૭મી ફેબ્રુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૨૪મી જાન્યુઆરી, ૨૦૨૪ના સરકારી જાહેરનામા ક્રમાંક: જવાય/૦૦૧/એમકેએમ/૧૦/૨૦૨૦/૧૨૩૮/એસ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.

NOTIFICATION**Regarding**

The Senior Physiotherapist, Class II, in the General State Service, under the Commissionerate of Health, Medical Services and Medical Education and Research (Medical Education), Gujarat State, Recruitment Rules, 2024

આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સિનિયર ફિઝિઓથેરેપિસ્ટ, વર્ગ ૨, ભરતી નિયમો, ૨૦૨૪ સંબંધી

જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૨૪મી જાન્યુઆરી, ૨૦૨૪

ભારતનું સંવિધાન.

ક્રમાંક: જીવાય/૦૦૧/એમકેએમ/૧૦/૨૦૨૦/૧૨૩૮/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સિનિયર ફિઝિઓથેરેપિસ્ટ, વર્ગ ૨-ની જગા પર ભરતીનું નિયમન કરવા માટે નીચેના નિયમો કરે છે:-

૧. આ નિયમો સિનિયર ફિઝિઓથેરેપિસ્ટ, વર્ગ ૨, ભરતી નિયમો, ૨૦૨૪ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સિનિયર ફિઝિઓથેરેપિસ્ટ, વર્ગ ૨-ની જગા પરની નિમણૂક, જેમણે-

(ક) (૧) આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી હેઠળની તાબાની સેવામાં, ફિઝિઓથેરેપિસ્ટ, વર્ગ ૩ અથવા ટ્યુટર-કમ-ફિઝિઓથેરેપિસ્ટ, વર્ગ ૩ના સંવર્ગમાં ઓછામાં ઓછા સાત વર્ષ કામ કર્યું હોય;

(૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય; તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'સારા'નો આધારચિહ્ન (બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે; તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે ઉમેદવાર,-

(ક) ૪૦ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી તે લાગુ પડશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ રીમ્ડ યુનિવર્સિટી તરીકે

જાહેર થયેલી બીજી કોઈપણ શૈક્ષણિક સંસ્થામાંથી ફિઝિઓથેરાપિમાં મેળવેલી અનુસ્નાતકની પદવી અથવા ફિઝિઓથેરાપિમાં મેળવેલી સ્નાતકની પદવી ધરાવતો હોવો જોઈશે; અને

- (ગ) (૧) આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરીની તાબાની સેવામાં ફિઝિઓથેરાપિસ્ટ, વર્ગ ૩ અથવા ટ્યુટર-કમ- ફિઝિઓથેરાપિસ્ટ, વર્ગ ૩ના દરજ્જાથી ઉતરતા દરજ્જાની ન હોય તેવી જગા પરનો ફિઝિઓથેરાપિની અનુસ્નાતકની પદવી સાથેનો આશરે ત્રણ વર્ષનો અનુભવ અથવા ફિઝિઓથેરાપિની સ્નાતકની પદવી સાથેનો પાંચ વર્ષનો અનુભવ ધરાવતો હોવો જોઈશે; અથવા
- (૨) સરકારી તબીબી કોલેજ/અનુદાન મેળવતી તબીબી કોલેજ/સ્વ-નિર્ભર તબીબી કોલેજ/માન્ય તબીબી કોલેજ/સરકારી હોસ્પિટલ/જાહેર અથવા ખાનગી ક્ષેત્રની હોસ્પિટલ/રજિસ્ટર થયેલા ટ્રસ્ટ દ્વારા ચલાવવામાં આવતી ઓછામાં ઓછા ૬૦ પથારી ધરાવતી હોસ્પિટલ/સરકારી ફિઝિઓથેરાપિ કોલેજ/અનુદાન મેળવતી ફિઝિઓથેરાપિ કોલેજ/સ્વ-નિર્ભર ફિઝિઓથેરાપિ કોલેજ/માન્ય ફિઝિઓથેરાપિ કોલેજમાં ફિઝિઓથેરાપિના ક્ષેત્રમાં, આરોગ્ય, તબીબી સેવાઓ અને તબીબી શિક્ષણ અને સંશોધન (તબીબી શિક્ષણ) કમિશનરની કચેરીની તાબાની સેવામાં ફિઝિઓથેરાપિસ્ટ, વર્ગ ૩ અથવા ટ્યુટર-કમ- ફિઝિઓથેરાપિસ્ટ, વર્ગ ૩ના દરજ્જાથી ઉતરતા દરજ્જાની ન હોય તેવી જગા પરનો ફિઝિઓથેરાપિની અનુસ્નાતકની પદવી સાથેનો આશરે ત્રણ વર્ષનો અનુભવ અથવા ફિઝિઓથેરાપિની સ્નાતકની પદવી સાથેનો પાંચ વર્ષનો અનુભવ ધરાવતો હોવો જોઈશે;

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારે, બે વર્ષની મુદત માટે અજમાયશ (પ્રોબેશન) ઉપર રહેવું પડશે.
૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. સીધી પસંદગી નિમણૂક પામેલા ઉમેદવારે, તેની નિમણૂકના સમયે તે રજિસ્ટર થયેલ ન હોય તો, તેણે ગુજરાત રાજ્ય ફિઝિઓથેરાપિ કાઉન્સિલ સાથે રજિસ્ટર કરાવવાનું રહેશે.
૯. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટેના જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

શિતલ પટેલ,

સરકારના ઉપસચિવ.

